



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

WEDNESDAY, OCTOBER, 30, 2024 / KARTIKA 8, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું:- (૧) નામદાર સુપ્રિમ કોર્ટના રીટ પીટીશન નં.૭૨૮/૨૦૧૫, તા. ૨૩/૧૦/૨૦૧૮નું જજમેન્ટ

(૨) ગૃહ વિભાગ ગાંધીનગરના તા. ૧૩/૧૦/૨૦૨૩ના પત્ર ક્રમાંક: વિ.૨/ઈએસએ/૧૩૨૦૧૫/જીઓઆઈ-૧૧૨

જાહેરનામું

ગુજરાત પોલીસ અધિનિયમ - ૧૯૫૧ની કલમ-૩૩(૧)(એચ) અન્વયેનું

નં.પીઓએલ/જાહેરનામું/ફટાકડા/કલમ-૩૩(૧)(એચ)/વશી/૧૦૪૧/૨૦૨૪ સને - ૨૦૨૪ ના વર્ષમાં આગામી તા. ૩૧/૧૦/૨૦૨૪ના રોજ દિવાળીનો તહેવાર છે. દિવાળીના તહેવારો દરમિયાન જિલ્લામાં ઠેર-ઠેર મોટા પ્રમાણમાં ફટાકડાનો વેપાર થાય છે. ભૂતકાળમાં દિવાળીના તહેવારો દરમિયાન ઘણી જગ્યાએ ફટાકડા વેપારની ઘણી દુકાનો/લારીઓ/ગલ્લાઓ પરવાનગી લીધા વગર જિલ્લાના વિવિધ સ્થળોએ દારૂખાનાના વેપાર કરતાં હોવાનું જણાયેલ છે. જેથી આવી ગેરરીતિ થતી અટકાવી શકાય તે માટે નિયંત્રણ રાખવું જરૂરી છે.

દિવાળીના તહેવાર દરમિયાન દારૂખાનાના પરવાના વગર જાહેર માર્ગો, શેરીઓ, અને ગલીઓમાં દુકાનો/લારીઓ/ ગલ્લાઓ મારફતે નાના/મોટા વેપારીઓ ફટાકડાનો વેપાર કરતા હોય છે. આવી પરવાના વગરની જગ્યાઓએ થતા ફટાકડાના વેપાર દરમિયાન આગ અને અકસ્માતના બનાવો બનવાની સંભાવના નકારી શકાય નહીં. જેથી, અત્રેના જિલ્લામાં આવી પરવાના વગરની દુકાનો/લારીઓ/ ગલ્લાઓ ઉપર જાહેર માર્ગો, શેરીઓ, ગલીઓ અને અન્ય જગ્યાઓએ થતા દારૂખાનાના વેપારને રોકવા પ્રતિબંધ મૂકવો જરૂરી જણાય છે.

વાસ્તે, હું પ્રશસ્તિ પારીક, (I.A.S) જિલ્લા મેજિસ્ટ્રેટ,અરવલ્લી, જિલ્લો-મોડાસા અને ૧૯૫૧ના ગુજરાત પોલીસ અધિનિયમની કલમ ૩૩(૧) (એચ) થી મને મળેલ અધિકારની રૂએ ફટાકડા સંબંધમાં નીચે મુજબના પ્રતિબંધ ફરમાવું છું.

- (૧) નામ. સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે તેનાં ઉત્પાદન અને વેચાણની પરવાનગી આપવામાં આવે છે. આ સિવાયના તમામ પ્રકારનાં ફટાકડાનાં ઉત્પાદન અને વેચાણ પર નામ. સુપ્રિમ કોર્ટ દ્વારા પ્રતિબંધ મુકવામાં આવે છે.
- (૨) ભારે ઘોંઘાટવાળા ફટાકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતાં બાંધેલા ફટાકડા (Joint firecrackers, Series crackers or Laris) પર સુપ્રિમ કોર્ટ દ્વારા પ્રતિબંધ મુકવામાં આવેલ છે.
- (૩) ફટાકડાનું વેચાણ માત્ર લાયસન્સધારક વેપારીઓ દ્વારા કરવાનું રહેશે. આ વેપારીઓએ નામ. સુપ્રિમ કોર્ટનાં તા. ૨૩/૧૦/૨૦૧૮નાં આદેશ મુજબ માન્ય રાખવામાં આવેલ ફટાકડાનું જ વેચાણ કરવાનું રહેશે.

- (જ) ઉપરાંત તમામ ઈ-કોમર્સ વેબસાઈટને ઓનલાઈન તમામ પ્રકારનાં ફટાકડાનાં વેચાણ પર પ્રતિબંધ મુકેલ છે.
- (પ) ફટાકડા બનાવવા માટે બેરીયરમનાં ઉપયોગ પર સુપ્રિમ કોર્ટ પ્રતિબંધ મુકેલ છે.
- (દ) દિવાળી તથા અન્ય તહેવારો કે જેમાં ફટાકડા ફોડવામાં આવે છે તેમાં ફટાકડા રાત્રે ૮.૦૦ થી ૧૦.૦૦ કલાક સુધી જ ફોડી શકાશે. તેમજ કિસમસ અને નૂતન વર્ષનાં તહેવાર દરમિયાન ફટાકડા રાત્રે ૨૩.૫૫ કલાકથી ૦૦.૩૦ કલાક સુધી જ ફોડી શકાશે.
- (૭) ચાલુ વર્ષે દિવાળીના તહેવાર દરમિયાન અત્રેના જિલ્લાના તમામ સ્થળોએ ફટાકડા પરવાના મેળવેલ ન હોય તેવી દુકાનો/લારીઓ/ ગલ્લાઓ ઉપર જાહેર માર્ગો, શેરીઓ, ગલીઓ અને અન્ય જગ્યાઓમાં દાડખાનાનો સંગ્રહ અને વેચાણ કરી શકાશે નહીં.

આ હુકમનો ભંગ કરનાર અને-૧૮૫૧ના ગુજરાત પોલીસ અધિનિયમની કલમ - ૧૩૧ તેમજ ભારતીય નાગરીક સુરક્ષા સંહિતાની કલમ-૨૨૩ હેઠળ શિક્ષાને પાત્ર થશે, આ હુકમનો ભંગ કરનાર વિરુદ્ધ ફરીયાદ માંડવા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને અધિકૃત કરવામાં આવે છે.

ઉક્ત જાહેરનામું તા.૨૮/૧૦/૨૦૨૪ થી તા.૧૫/૧૧/૨૦૨૪ સુધી અમલમાં રહેશે.

આજ તારીખ- ૨૫મી ઓક્ટોબર ૨૦૨૪ના રોજ મારી સહી તથા કચેરીનો સિક્કો કરી આપ્યો.

પ્રશસ્તિ પારીક
જિલ્લા મેજિસ્ટ્રેટ
અરવલ્લી, મોડાસા

